

बिहार विधान सभा के चालू सत्र में दि०-29.02.13 के लिए प्राप्त ध्यानाकर्षण सूचना

श्री मंजीत कुमार सिंह, श्री पन्ना लाल सिंह पटेल, श्री नरेन्द्र कुमार नीरज, श्री प्रमोद कुमार सिंह, श्री रामसेवक सिंह, श्री अशोक कुमार सिंह, श्री संतोष कुमार निराला, श्री अशोक कुमार, श्री श्याम बिहारी प्रसाद, श्री श्याम बहादुर सिंह एवं श्री गिरिधारी यादव, सभी स०वि०स० से प्राप्त ध्यानाकर्षण सूचना

---

ध्यानाकर्षण सूचना

“ गंडक नदी में अचानक अत्यधिक पानी बढ़ने के कारण गोपालगंज जिला के बैकुण्ठपुर प्रखण्ड अन्तर्गत फैजुल्लाहपुर पंचायत के खोम्हारीपुर, सलेमपुर, चिउटहॉ एवं गम्हारी के पकहां, बहरामपुर, शीतलपुर, बांसघाट मसूरिया पंचायत के महारानी, महारानी उग्रसेन, घघराहां, प्यारेपुर एवं सिंधवलिया प्रखण्ड के डुमरिया पंचायत के टंडसपुर, रमपुरवां, बंजरिया आदि गांवों में बाढ़ का पानी फैल गया है । बाढ़ के पानी से गांव पूर्णतः डूब गया है तथा पानी से गांव घिरा हुआ है । लगभग 2000 से अधिक की आबादी बाढ़ से प्रभावित है ।

अतः उक्त सभी बाढ़ प्रभावित गांवों में पॉलिथीन शीट्स, टेन्ट की व्यवस्था, मोटरबोट, नाव, खाद्यान्न, नगद अनुदान, अतिरिक्त फसल क्षति अनुदान, पशु क्षति अनुदान, जीवन रक्षक दवा, पेयजल, बाढ़ आश्रय स्थलों का निर्माण, एम्बुलेन्स की व्यवस्था एवं गंडक नदी के कटाव से वर्ष 2002-03 से 2012-13 तक गोपालगंज जिले के सिंधवालिया, बैकुण्ठपुर एवं बरौली प्रखण्डों के 1000 विस्थापित परिवारों के लिए पुनर्वास एवं भूमि की व्यवस्था करने हेतु हम सदन के माध्यम से सरकार का ध्यानाकर्षण करते हैं । ”

---

श्रीमती रेणु कुमारी कुशवाहा, मंत्री, आपदा प्रबंधन विभाग का दि०-29.07.2013 को दिया जाने वाला वक्तव्य

दिनांक -25.07.2013 के संध्या को गंडक नदी में अचानक जलस्तर में वृद्धि के कारण गोपालगंज जिले के बैकुण्ठपुर एवं सिंधवलिया अंचल के कुछ गाँवों में बाढ़ का पानी फैल गया है । विभिन्न गाँव के आंशिक क्षेत्रों में घरों में भी बाढ़ का पानी प्रवेश कर गया है । ज्ञात हो कि ये सभी गाँव बांध एवं नदी के बीच बसे हुए हैं ।

बाढ़ से प्रभावित गाँव है – बैकुण्ठपुर अंचल के फैजुल्लाहपुर पंचायत के ग्राम नरवार एवं खोम्हारीपुर अंशतः तथा सलेमपुर पूर्णतः, चिउटहॉ पंचायत के ग्राम बहरामपुर पूर्णतः, गम्हारी पंचायत के ग्राम शीतलपुर तथा पकहॉ पूर्णतः, बांसघाट मसूरिया पंचायत के ग्राम बांसघाट मसूरिया तथा घोघराहॉ अंशतः, उसरी पंचायत एवं प्यारेपुर पंचायत के ग्राम आशा खैरा तथा प्यारेपुर अंशतः, बखरी पंचायत के ग्राम बखरी अंशतः, बंधौली बनौरा पंचायत के ग्राम बंधौली एवं बंधौली दियारा अंशतः बाढ़ प्रभावित है ।

इसी प्रकार सिंधवलिया अंचल के डुमरिया पंचायत के ग्राम रामपुरवा अंशतः तथा अगरपुरा पंचायत के ग्राम बंजरिया पूर्णतः एवं ग्राम सलेहपुर अंशतः बाढ़ से प्रभावित हैं ।

प्रभावित क्षेत्रों का निरीक्षण संबंधित अंचलाधिकारी एवं अनुमंडल पदाधिकारी गोपालगंज द्वारा संयुक्त रूप से किया गया है । प्रभावित परिवारों का सर्वेक्षण कर सूची तैयार की जा रही है तथा 408 पॉलिथीन शीट्स बॉट दिये गए हैं। खाद्यान्न एवं अन्य अनुदान शीघ्र उपलब्ध कराया जायेगा । तत्काल क्षेत्र में 16 नाव का परिचालन किया जा रहा है, मेडिकल टीम द्वारा जीवन रक्षक दवा वितरित किया जा रहा है तथा पेयजल हेतु 04 चापाकल लगाया गया है ।

वर्ष 2002-03 से 2012-13 तक सिंधवलिया, बैकुण्ठपुर एवं बरौली अंचलों के 1000 परिवारों के विस्थापित होने का कोई ठोस साक्ष्य उपलब्ध नहीं है । पूर्व के वर्षों का बाढ़ संबंधित कागजातों के छानबीन से ज्ञात होता है कि सिंधवलिया अंचल के 88 परिवार विस्थापित हुए थे, जिनको अन्यत्र अपनी भूमि उपलब्ध है । इन परिवारों को इन्दिरा आवास देने की कार्रवाई चल रही है । इसी प्रकार बैकुण्ठपुर अंचल के पंचायत फैजुल्लाहपुर के 08 विस्थापित परिवारों को, जिन्हें अपनी भूमि उपलब्ध नहीं है, को भूमि उपलब्ध कराने के लिए भू-अर्जन की कार्रवाई प्रक्रियाधीन है । अगर अन्य कोई विस्थापित परिवार अभी पुनर्वासित नहीं हो पाये हैं, तो इसकी जाँच कर भू-अर्जन एवं गृहस्थल योजना के माध्यम से भूमि उपलब्ध कराने की कार्रवाई की जायेगी ।

बिहार सरकार

आपदा प्रबंधन विभाग

ज्ञापांक -04 / वि0स0ध्या0-113 / 2013 / ..... / आ0प्र0, पटना-15, दिनांक -


प्रतिलिपि उप सचिव, बिहार विधान सभा, पटना को उनके ज्ञापांक -1209 दिनांक -27.07.2013 के क्रम में 04(चार) प्रतियों में / उप सचिव, संसदीय कार्य विभाग, बिहार, पटना को सूचनार्थ एवं आवश्यक कार्रवाई हेतु प्रेषित ।

ह0 / -

विशेष कार्य पदाधिकारी

ज्ञापांक -04 / वि0स0ध्या0-113 / 2013 / ..... 3423 ..... / आ0प्र0, पटना-15, दिनांक - 8/8/13.

प्रतिलिपि सुश्री कविता कुमारी, आई0टी0 मैनेजर, आपदा प्रबंधन विभाग, बिहार, पटना को इसे विभागीय वेबसाईट पर शीघ्र अपलोड करने हेतु प्रेषित ।

  
विशेष कार्य पदाधिकारी